

(ಆ) ಸರಕಾರದವರು ನಡೆಸುತ್ತಿರುವ ಯಾವ ಕೈಗಾರಿಕೆಯಲ್ಲಿ ಎಷ್ಟು ಕನಿಷ್ಠ ಕೂಲಿಯನ್ನು ಶಾಸನದನ್ವಯ ನಿಗದಿ ಮಾಡಲಾಗಿದೆ ;

(ಇ) ಸರಕಾರ ನಿಗದಿ ಮಾಡಿರುವ ಕನಿಷ್ಠ ಕೂಲಿಯನ್ನು ಪ್ರಶ್ನಿಸಿ ಹೈಕೋರ್ಟಿಗೆ ಮಾಲೀಕರು ರಿಟ್ ಅರ್ಜಿ ಹಾಕಿರುವರೆಯು ; ಈ ಅರ್ಜಿಗಳ ಬಗ್ಗೆ ಹೈಕೋರ್ಟಿನ ತೀರ್ಮಾನವೇನು ;

(ಈ) ಹೈಕೋರ್ಟ್ ತೀರ್ಮಾನದ ನಂತರ ಈ ಶೋಷಿತ ಕಾರ್ಮಿಕರಿಗೆ ಕನಿಷ್ಠ ಕೂಲಿ ನಿಗದಿ ಮಾಡಲು ಸರಕಾರ ಹಾಕಿಕೊಂಡಿರುವ ಕಾರ್ಯಕ್ರಮಗಳೇನು ?

ಉತ್ತರ. — ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮತ್ತು ವಹ್ಯ ಮಂತ್ರಿಗಳು). —

(ಅ) 44 ಉದ್ಯಮಗಳಲ್ಲಿ 27 ಉದ್ಯಮಗಳಿಗೆ ಸರಕಾರದ ಕಾರ್ಮಿಕರ ಕನಿಷ್ಠ ವೇತನವನ್ನು ಈಗಾಗಲೇ ನಿಗದಿ ಮಾಡಿದೆ ಉಳಿದವು ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ.

(ಆ) ಸರಕಾರವು ವ್ಯವಸಾಯ, ಶೋಟಗಾರಿಕೆ, ಭೂಸಂರಕ್ಷಣೆ, ರೇಷ್ಮೆ, ಕಟ್ಟಡ ನಿರ್ಮಾಣ ಮತ್ತು ರಸ್ತೆ ಉಸ್ತುವಾರಿ ಕೈಗಾರಿಕೆಗಳಿಗೆ ಕನಿಷ್ಠ ವೇತನವನ್ನು ನಿಗದಿ ಪರಿಷ್ಕರಿಸಲಾಗಿದೆ.

(ಇ) ಹೌದು. ರಾಜ್ಯದ ಉಚ್ಚ ನ್ಯಾಯಾಲಯದ ಏಕಪೀಠ ನ್ಯಾಯಾಧೀಶರು, ಸರಕಾರವು 1982 ಸಾಲಿನಲ್ಲಿ ಕನಿಷ್ಠ ವೇತನದ ಬಗ್ಗೆ ಪ್ರಕಟಿಸಿದ 27 ಅಂತಿಮ ಪ್ರಕಟಣೆಗಳನ್ನು ಅಸ್ವೀಕೃತವೆಂದು ತೀರ್ಮಾನಿಸಿತು. ಹಾಗೂ ಮಾಲೀಕರುಗಳಿಗೆ ಸರಕಾರ ಪ್ರಕಟಿಸಿದ ಹಿಂದಿನ ಮತ್ತು ಪ್ರಸ್ತುತ ಪ್ರಕಟಣೆಯ ಶೇಕಡ 50 ರಷ್ಟು ಅಂತರದ ಹೆಚ್ಚುವರಿ ವೇತನವನ್ನು ಕಾರ್ಮಿಕರಿಗೆ ಸರಕಾರ ಹೊಸದಾಗಿ ವೇತನ ನಿಗದಿಪಡಿಸುವ ತನಕ, ನೀಡಬೇಕೆಂದು ಆದೇಶ ನೀಡಿದೆ.

ಎರಡನೆಯದಾಗಿ, ಸರಕಾರವು ಮಾಲೀಕರಿಂದ ಹಾಗೂ ಕಾರ್ಮಿಕರಿಂದ ಪಡೆದ ಆಕ್ಷೇಪಣೆ ಮತ್ತು ಸಲಹೆಗಳನ್ನು ಮತ್ತೊಮ್ಮೆ ಪರಿಶೀಲಿಸುವಂತೆ ಹಾಗೂ ಕನಿಷ್ಠ ವೇತನ ಸಲಹಾ ಮಂಡಲಿಯನ್ನು ಪುನರ್ ರಚಿಸುವಂತೆ ಆದೇಶ ನೀಡಿದೆ.

(ಈ) ಏಕಪೀಠ ನ್ಯಾಯಾಧೀಶರ ತೀರ್ಮಾನ ಮೇಲೆ ಅಪೀಲ ಮಾಡುವ ಹಕ್ಕನ್ನು ಕಾಯ್ದಿರಿಸಿ ಕೊಂಡು, ಕನಿಷ್ಠ ವೇತನ ಸಲಹಾ ಮಂಡಲಿಯನ್ನು ಪುನರ್ ರಚಿಸುವ ಬಗ್ಗೆ ಸರಕಾರದ ತೀವ್ರ ಪರಿಶೀಲನೆ ಯಲ್ಲಿದೆ. ಈ ಮಧ್ಯದಲ್ಲಿ ಬೀದಿ ಮತ್ತು ಪ್ರಾಂಟೇಷನ್ ಕಾರ್ಮಿಕರಿಗೆ, ಕೈಗಾರಿಕಾ ವಿವಾದ ಕಾಯಿದೆ ಸೆಕ್ಷನ್ 12(3) ಪ್ರಕಾರ, ಉದ್ದಿಮೆ ಯಜಮಾನರ ಮತ್ತು ಕಾರ್ಮಿಕರ ನಡುವೆ, ವೇತನದ ಬಗ್ಗೆ ಒಪ್ಪಂದವನ್ನು ಮಾಡಲಾಗಿದೆ.

ವಿಷಯ : ಕನಿಷ್ಠ ಕೂಲಿಯನ್ನು ಜಾರಿಗೊಳಿಸುವುದು.

ಪ್ರಶ್ನೆ 19(40) ಶ್ರೀ ಎಸ್. ಸೂರ್ಯನಾರಾಯಣ ಶಾವ್ (ವರ್ತೂರ್). — ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

ಅ) ಕನಿಷ್ಠ ಕೂಲಿ ಜಾರಿ ಮಾಡುವುದರ ಬಗ್ಗೆ ಹೈಕೋರ್ಟ್ ತಡೆಯಾಜ್ಞೆ ಇರುವುದು ನಿಜವೇ ;

ಆ) ಈ ತಡೆಯಾಜ್ಞೆಯನ್ನು ತೆರವು ಮಾಡಿಸಲು ಸರಕಾರದವರು ಕೈಗೊಂಡಿರುವ ಕ್ರಮವೇನು ?

ಇ) ವಿವಿಧ ಕಾರ್ಮಿಕರ ಕನಿಷ್ಠ ಕೂಲಿ ನಿಗದಿ ಪಡಿಸಲು ಕನಿಷ್ಠ ಕೂಲಿ ಸಲಹಾ ಮಂಡಲಿ ರಚನೆ ಮಾಡುವ ಉದ್ದೇಶ ಸರಕಾರದವರಿಗೆ ಇದೆಯೇ, ಈ ಬಗ್ಗೆ ಈಗಾಗಲೇ ಕ್ರಮವನ್ನೇನಾದರೂ ಕೈಗೊಳ್ಳಲಾಗಿದೆಯೇ ?

ಉತ್ತರ. — ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು). —

ಅ) ಹೌದು.

ಆ) ಇದರ ಬಗ್ಗೆ, ಏಕಪೀಠ ನ್ಯಾಯಾಧೀಶರ ತೀರ್ಮಾನ ವಿರುದ್ಧ ವಿಭಾಗೀಯ ಪೀಠಕ್ಕೆ ಅಪೀಲ ಮಾಡಿದೆ. ಕನಿಷ್ಠ ವೇತನ ಸಲಹಾ ಮಂಡಳಿ ರಚಿಸುವ ವಿಚಾರವು ಪರಿಶೀಲನೆಯಲ್ಲಿದೆ.

ಇ) ಪರಿಶೀಲನೆಯಲ್ಲಿ ಇದೆ.

ವಿಷಯ : ಕೈಗಾರಿಕೆಗಳಲ್ಲಿ ಕನಿಷ್ಠ ಕೂಲಿಯನ್ನು ಪುನರ್ವಿಮರ್ಶಿಸುವುದು.

ಪ್ರಶ್ನೆ 20(39) ಶ್ರೀ ಪಿ. ರಾಮಚಂದ್ರ ಶಾವ್ (ಉಲ್ಲಾಳ). — ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

ಅ) ಈ ಕೆಳಗಿನ ಕೈಗಾರಿಕೆಗಳಲ್ಲಿ ಈಗ ಜಾರಿಯಲ್ಲಿರುವ ಕನಿಷ್ಠ ಕೂಲಿ ಎಷ್ಟು ;

1. ಸಾರಿಗೆ ಉದ್ಯಮ
2. ಪ್ಲೆಸ್ಟಿಕ್ ಉದ್ಯಮ
3. ಇಂಜಿನಿಯರಿಂಗ್ ಕೈಗಾರಿಕೆಗಳು

4. ರೇಷ್ಮೆ ಕೈಗಾರಿಕೆಗಳು
5. ಜರ್ವ್ ಹೆದ ಮಾಡುವುದು
6. ಕೃಷಿ ಕೂಲಿಗಾರರು
7. ನೇಕಾರಿಕೆ ಉದ್ಯಮ (ಕೈಮಗ್ಗಗಳು, ಯಂತ್ರಜಾಲಿತ ಮಗ್ಗಗಳು)
8. ಅಕ್ಕಿ, ಬತ್ತ, ಎಣ್ಣೆ ಗಿರಣಿಗಳು ಮತ್ತು ಪಶುಮೇವ ತಯಾರಿಕೆ.

ಈ ದರಗಳು ಎಷ್ಟು ವರ್ಷಗಳಿಂದ ಜಾರಿಯಲ್ಲಿದೆ :

ಅ) ಇದನ್ನು ಪುನರ್ವಿವರ್ಶ ಮಾಡುವ ಯೋಜನೆ ಸರಕಾರದವರಿಗೆ ಇದೆಯೇ ?

ಉತ್ತರ. — ಶ್ರೀ ಅಜೇಜ್ ಸೇಟ್ (ಕಾರ್ಮಿಕ ಮಂತ್ರಿಗಳು) :—

ಅ) ಕ್ರಮಸಂಖ್ಯೆ 1 ರಿಂದ 5 ರವರೆಗಿನ ಕೈಗಾರಿಕೆಗಳಲ್ಲಿ ಈಗಿನ ಕನಿಷ್ಠ ಕೂಲಿಯು ತಿಂಗಳಿಗೆ ರೂ. 209 ರಿಂದ ರೂ. 371 ರ ವರೆಗಿದೆ. ಕೃಷಿ ಉದ್ಯಮಗಳಲ್ಲಿ ದಿನಕ್ಕೆ ರೂ. 4-12 ರಿಂದ ರೂ. 655 ರ ವರೆಗಿದೆ.

ಕ್ರಮ ಸಂಖ್ಯೆ 6 ಮತ್ತು 7 ರಲ್ಲಿರುವ ಮತ್ತು ಎಣ್ಣೆ ಗಿರಣಿ ಕೈಗಾರಿಕೆಗಳಿಗೆ ಸರಕಾರವು ಪ್ರಕಟಿಸಿದ ಕನಿಷ್ಠ ವೇತನ ಪ್ರಕಟಣೆಗಳನ್ನು ಕೆಲವು ಉದ್ದಿಮೆದಾರರು ಪ್ರಶ್ನಿಸಿದ್ದರಿಂದ, ರಾಜ್ಯ ಉಚ್ಚ ನ್ಯಾಯಾಲಯವು ಅವುಗಳ ಮೇಲೆ ತಡೆಯಾಜ್ಞೆಯನ್ನು ನೀಡಿತು. ಆದ್ದರಿಂದ ಸದ್ಯದಲ್ಲಿ ಅವು ಅಸ್ತಿತ್ವದಲ್ಲಿಲ್ಲ.

ಈ ದರಗಳು 1882 ರಿಂದ ಜಾರಿಯಲ್ಲಿದೆ.

ಆ) ಸರಕಾರದ ಪರಿಶೀಲನೆಯಲ್ಲಿರುತ್ತದೆ.

ಶ್ರೀ ಪಂಪಾಪತಿ.—ಸ್ವಾಮಿ, ಉಳಿದ ಪ್ರಶ್ನೆಗಳ ಗತಿ ಏನಾಗಬೇಕು?

ಅಧ್ಯಕ್ಷರು.—ಉಳಿದ ಪ್ರಶ್ನೆಗಳು ಲಾಘವ್ಯ ಆಗುತ್ತವೆ. ತಾವೇ ಸೇರಿ ಸದನದ ನಿಯಮಾವಳಿಗಳನ್ನು ಮಾಡಿದೀರಿ. ಈ ನಿಯಮದ ಪ್ರಕಾರ ನಾವು ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ನಾವು ಕಷ್ಟಪಟ್ಟು ಪ್ರಶ್ನೆಗಳನ್ನು ಕಳುಹಿಸಿಕೊಟ್ಟು ಅದಕ್ಕೆ ಸರಿಯಾದ ಉತ್ತರ ಸಿಗದಿದ್ದರೆ ಪಕ್ಕಕ್ಕೆ ನಾವು ಏನು ಮಾಡಬೇಕು ?

ಅಧ್ಯಕ್ಷರು.—ಪ್ರಶ್ನೋತ್ತರ ವೇಳೆಯನ್ನು ತಾವೇ ನಿಗದಿ ಮಾಡಿದ್ದೀರಿ. ಒಂದು ಪ್ರಶ್ನೆಗೆ ಒಂದೆರಡು ಉಪಪ್ರಶ್ನೆಗಳನ್ನು ಕೇಳಿದರೆ ಸಾಕು. ಬೇಕಾದರೆ ತಾವು ಪ್ರಶ್ನೋತ್ತರ ವೇಳೆಯನ್ನು ಒಂದು ಗಂಟೆಯವರೆಗೂ ಮಾಡಿದರೆ ನನ್ನ ದೇನೂ ಅಭ್ಯಂತರವಿಲ್ಲ.

ಶ್ರೀ ಎಸ್. ಸೂರನಾರಾಯಣರಾವ್.—ಸ್ವಾಮಿ, ಪ್ರಶ್ನೆಗಳು ಪಟ್ಟಿಯಲ್ಲಿ ಬಂದ ಮೇಲೆ ಅವುಗಳಿಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡುವುದು ಸಹಜವಾದ ಧರ್ಮ.

ಅಧ್ಯಕ್ಷರು.—ಪ್ರಶ್ನೋತ್ತರ ಪಟ್ಟಿಯನ್ನು ತಯಾರು ಮಾಡಿರುವುದು ನಾವೇ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ, ಪ್ರಶ್ನೋತ್ತರ ಪಟ್ಟಿಯಲ್ಲಿರುವ ಎಲ್ಲಾ ಪ್ರಶ್ನೆಗಳಿಗೂ ಮಾನ್ಯ ಮಂತ್ರಿಗಳು ಉತ್ತರ ಕೊಡುವುದು ಒಂದು ಪರಂಪರೆಯಿಂದ ಬೆಳೆದುಕೊಂಡು ಬಂದಿದೆ. ಆ ಪರಂಪರೆಯನ್ನು ತಾವು ಈ ದಿವಸ ಮುರಿದು ಹಾಕುತ್ತಿದ್ದೀರಿ.

ಅಧ್ಯಕ್ಷರು.—ಅದು ಹಳೆಯ ಪರಂಪರೆಯಾಯಿತು. ಇದು ಹೊಸ ಪರಂಪರೆ. ಪ್ರಶ್ನೋತ್ತರ ವೇಳೆಯಲ್ಲಿ ಲಾಘವ್ಯ ಆದಂತ ಪ್ರಶ್ನೆಗಳನ್ನು ತಾವು ಮತ್ತೆ ಚರ್ಚೆ ಮಾಡುವುದಕ್ಕೆ ಅವಕಾಶಗಳು ಬೇಕಾದಷ್ಟು ಇವೆ. ನಾವೆಲ್ಲಾ ಸೇರಿ ಅದರ ಬಗ್ಗೆ ಬೇಕಾದರೆ ಚರ್ಚೆ ಮಾಡೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ಇವತ್ತಿನ ದಿವಸ ತಾವು ನಮ್ಮ ಪ್ರಶ್ನೆಗಳನ್ನು ಕೇಳುವುದಕ್ಕೆ ಅವಕಾಶ ಮಾಡಿಕೊಟ್ಟರೆ ಮುಂದಿನ ಸಭೆಯಷ್ಟರಲ್ಲಿ ನಾವು ತಿದ್ದಿ ಪಡಿ ಮಾಡಬಹುದು. ಈಗ ಬಹಳ ಮುಖ್ಯವಾದ ವಿಷಯ ಇದೆ.

ಅಧ್ಯಕ್ಷರು.—ತಾವು ಈ ಸದನದ ಹಿರಿಯ ಸದಸ್ಯರು ಕೂಡ ಇದ್ದೀರಿ. ಮತ್ತು ಹೆಚ್ಚು ಅನುಭವವನ್ನು ಪಡೆದಂಥ ಸದಸ್ಯರು ಕೂಡಾ ಹೌದು. ನಿಯಮದಲ್ಲಿ ಈ ರೀತಿ ಇದೆ.

ಶ್ರೀ ಎಂ. ವೀರಪ್ಪ ಮೊಯ್ದಿ.—ಸ್ವಾಮಿ, ತಾವು ನಿಯಮವನ್ನು ಓದಿ ಹೇಳುವುದಕ್ಕಿಂತ ಮುಂಚಿತವಾಗಿ ನಾನು ಹೇಳುವುದನ್ನು ಕೇಳಿದರೆ ಆಗ ತಾವು ಓದಿದ ನಿಯಮ ಕೂಡ ನಮಗೆ ಅರ್ಥವಾಗುತ್ತದೆ. ಇಲ್ಲದಿದ್ದರೆ ತಾವು ಓದಿದ ನಿಯಮ ನಮಗೆ ಅರ್ಥವಾಗುವುದಿಲ್ಲ. ಈಗ ಉಳಿದಿರತಕ್ಕಂಥ ಪ್ರಶ್ನೆಗಳನ್ನು ಕೇಳುವುದಕ್ಕೆ ಹೆಚ್ಚು ಸಮಯವಿಲ್ಲವೆಂದು ತಾವು ಹೇಳುತ್ತಿದ್ದೀರಿ. ಆದರೆ ಒಬ್ಬ ಸದಸ್ಯರು ಒಂದು ಪ್ರಶ್ನೆಯನ್ನು ಕೇಳಿ ಆ ಪ್ರಶ್ನೆಗೆ ಮಾನ್ಯ ಮಂತ್ರಿಗಳಿಂದ ಸರಿಯಾದಂಥ ಉತ್ತರ ಬರಲಿಲ್ಲವೆಂದರೆ ಆಗ ಹೆಚ್ಚು ಸಮಯ ತೆಗೆದುಕೊಳ್ಳಬೇಕಾಗುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ ಸರಿಯಾದ ಉತ್ತರ ಕೊಟ್ಟರೆ ಈ ಪ್ರಶ್ನೆ ಉದ್ಭವವಾಗುವುದಿಲ್ಲ. ಮತ್ತು ತಮ್ಮ ಪ್ರಕಾರ ಶಿಸ್ತಿನಂತೆ ಮತ್ತು ನಿಯಮದಂತೆ ನಡೆಯಬಹುದು.

ಅಧ್ಯಕ್ಷರು.—ಈ ಸದನದಲ್ಲಿ ಕೆಲವು ಸೀಮಿತವಾದಂಥ ನಿಯಮಗಳನ್ನು ನಾವು ಇಟ್ಟು ಕೊಂಡಿ

ದ್ದೇವೆ. ಆ ನಿಯಮಗಳ ಪ್ರಕಾರ ನಾವು ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಮಂತ್ರಿಗಳು ಸದಸ್ಯರ ಪ್ರಶ್ನೆಗಳಿಗೆ ಸರಿಯಾಗಿ ಉತ್ತರ ಕೊಟ್ಟರೆ ಈ ಸಮಸ್ಯೆ ಉತ್ತಮವಾಗುವುದಿಲ್ಲ. ಇದರಿಂದ ಏನಾಗುತ್ತದೆ ಎಂದರೆ ಕೆಲವೇ ಜನ ಸದಸ್ಯರ ಪ್ರಶ್ನೆಗಳಿಗೆ ಉತ್ತರ ಬಂದು ಉಳಿದ ಸದಸ್ಯರ ಪ್ರಶ್ನೆಗಳಿಗೆ ಉತ್ತರ ದೊರೆಯದೆ ಅನ್ಯಾಯವಾಗುತ್ತದೆ.

ಅಧ್ಯಕ್ಷರು.—ತಾವೆಲ್ಲಾ ಸೇರಿ ಹಾಕಿಕೊಟ್ಟಿರತಕ್ಕಂಥ ಮಾರ್ಗದರ್ಶನದಲ್ಲಿ ನಾವು ಕೆಲಸ ಮಾಡಬೇಕಾಗುತ್ತದೆ. ಆದರೆ ನಿಯಮದಲ್ಲಿ ಏನು ಹೇಳಿದೆ ಎಂದರೆ, for the information of the Hon. member I would like to read the para 'question hour' from Practice & Procedure book. "The time spent on the ringing of the quorum bell and taking a count of the House, making and subscribing of oath or affirmation by members, obituary references, announcements made by the Chair, or any other matter is included in the time allotted for questions." ನಾನು ಇಂಥ ಒಂದು ಪರಿಸ್ಥಿತಿಯಲ್ಲಿ ಇದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಇದುವರೆಗೂ ತಾವು ಹೇಳಿದ ನಿಯಮಗಳ ಬಗ್ಗೆ ಮತ್ತು ಕೆಲವೊಂದು ರೂಲ್ಸ್‌ಗಳ ಬಗ್ಗೆ ನನ್ನದೇನೂ ಭಿನ್ನಾಭಿಪ್ರಾಯವಿಲ್ಲ. ತಾವು ಕೊಟ್ಟಿರತಕ್ಕಂಥ ರಿಪೋರ್ಟಿನಲ್ಲಿ ಕೂಡ ಅದೇ ಇದೆ. ಆದರೆ ನಾವು ಕಳುಹಿಸಿಕೊಟ್ಟಂಥ ಪ್ರಶ್ನೆಗಳ ಗತಿ ಇಲ್ಲಿ ಏನಾಗಿದೆ ಎಂದರೆ ಒಬ್ಬ ಸದಸ್ಯರು ಒಂದು ಪ್ರಶ್ನೆಯನ್ನು ಕೇಳಿ ಆ ಪ್ರಶ್ನೆಗೆ ಮಾನ್ಯ ಮಂತ್ರಿಗಳಿಂದ ಸರಿಯಾದಂಥ ಉತ್ತರ ಬರಬೇಕಾದರೆ ಒಂದೊಂದು ಸಾರಿ ಒಂದೊಂದು ಗಂಟೆಗಿಂತ ಜಾಸ್ತಿಯಾಗುತ್ತದೆ. ಅದರಿಂದ ಈಗ ಇರತಕ್ಕಂಥ ನಿಯಮಗಳನ್ನು ನಾವೆಲ್ಲಾ ಸೇರಿ ಬದಲಾವಣೆ ಮಾಡಿದರೆ ಒಳ್ಳೆಯದು. ನಮ್ಮ ಮಾನ್ಯ ಮಂತ್ರಿಗಳಾದಂಥ ಶ್ರೀಮಾನ್ ಪ್ರಕಾಶ್‌ರವರು ಸಮರ್ಪಕವಾದ ಉತ್ತರ ಕೊಡಬೇಕಾದರೆ ಅವರು ಖರ್ಚು ಮಾಡಿದ ಎಲ್ಲಾ ಅಂಶಗಳನ್ನು ಓದಿ ತಿಳಿಸಬೇಕಾಗುತ್ತದೆ. ಇದಕ್ಕೆ ಸುಮಾರು ಸಮಯ ತೆಗೆದುಕೊಳ್ಳುತ್ತದೆ. ಇದರ ಮೇಲೆ ಮಾನ್ಯ ಸದಸ್ಯರು ಒಂದೆರಡು ಉಪ ಪ್ರಶ್ನೆಗಳನ್ನು ಕೇಳಿದರೆ ತಾವು ನಿಗದಿ ಮಾಡಿರುವ ವೇಳೆ ಮುಗಿದುಹೋಗುತ್ತದೆ. ಆದ್ದರಿಂದ ತಾವು ಈ ನಿಯಮವನ್ನು ಬದಲಾವಣೆ ಮಾಡಬೇಕೆಂದು ನಾನು ಸಲಹೆ ಕೊಡುತ್ತೇನೆ. ಇದಕ್ಕೆ ಒಂದು ರೂಲ್ಸ್ ಕಮಿಟಿ ಇದೆ. ಆ ಕಮಿಟಿ ಈಗ ಇದೆಯೇ ಇಲ್ಲವೋ ನನಗೆ ಗೊತ್ತಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಈ ಸದನದ ನಿಯಮಾವಳಿಗಳನ್ನು ಮಾಡುವುದಕ್ಕೆ ಹಿಂದಿನ ಸರಕಾರದವರು ಒಂದು ಕಮಿಟಿಯನ್ನು ನೇಮಕ ಮಾಡಿ ಆ ಕಮಿಟಿಯವರು ಎಲ್ಲಾ ರಾಜ್ಯಗಳಲ್ಲಿ ಇರುವಂಥ ರೂಲ್ಸ್‌ಗಳನ್ನು ಮತ್ತು ಲೋಕಸಭೆಯಲ್ಲಿ ಇರುವಂಥ ರೂಲ್ಸ್‌ಗಳನ್ನು ಚೆನ್ನಾಗಿ ಅಧ್ಯಯನ ಮಾಡಿ ಮಾನ್ಯ ಶ್ರೀ ವೈ ರಾಮಕೃಷ್ಣರವರು ಈ ಸದನದಲ್ಲಿ ತಂದು ಮಂಡಿಸಿದಾಗ ಅದಕ್ಕೆ ನಾವೆಲ್ಲಾ ಸಂಪೂರ್ಣವಾಗಿ ಅನುಮತಿಯನ್ನು ಕೊಟ್ಟಿದ್ದೇವೆ. ಲಾಘು ಆದಂಥ ಪ್ರಶ್ನೆಗಳ ಬಗ್ಗೆ ಮಾನ್ಯ ಸದಸ್ಯರು ಚರ್ಚೆ ಮಾಡುವುದಕ್ಕೆ ಬೇಕಾದಷ್ಟು ದಾರಿಗಳು ಇವೆ. ಆ ದಾರಿಯಲ್ಲಿ ಅವರು ಪ್ರಶ್ನೆಗಳನ್ನು ತಂದು ಬೇಕಾದರೆ ಚರ್ಚೆ ಮಾಡಲಿ ಮಾನ್ಯ ಸದಸ್ಯರು ತಂದಂಥ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ಸಮರ್ಪಕವಾದ ಉತ್ತರ ಕೊಡಬೇಕು. ಇದಕ್ಕೆ ಮಾನ್ಯ ಸದಸ್ಯರು ಕೂಡ ಸಹಕರಿಸಬೇಕು. ಆದ್ದರಿಂದ ಈಗ ಇರುವಂಥ ನಿಯಮದ ಪ್ರಕಾರ ಸದನದ ಕಾರ್ಯಕ್ರಮ ನಡೆಯಲು ತಾವು ಅನುವು ಮಾಡಿಕೊಡಬೇಕೆಂದು ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ.—ನಮ್ಮ ಪ್ರಶ್ನೆಗೆ ಉತ್ತರ ಮುಂಚೆಯೇ ಸಿಗುತ್ತದೆ. ಆದರೆ ಬೇರೆಯವರಿಗೆ ಸಿಗುವುದಿಲ್ಲ. ಆದ್ದರಿಂದ ಇದು ಮುಗುಂ ವ್ಯಾಪಾರ ಅಗುತ್ತದೆ. ಇನ್ನೊಬ್ಬರಿಗೆ ಈ ಉತ್ತರ ಗೊತ್ತಾಗಬಾರದು ಎನ್ನುವ ರೀತಿಯಲ್ಲಿ ಹೀಗೆ ಮಾಡಲಾಗಿದೆ ಎಂದು ನಾನು ಹೇಳಬೇಕಾಗುತ್ತದೆ. ಆದ್ದರಿಂದ ತಾವು ಈ ಪದ ತಿಯನ್ನು ಪುನರಾವಿಮರ್ಶೆ ಮಾಡಬೇಕು. ಅದು ಈ ಸದನದ ಒಂದು ಜವಾಬ್ದಾರಿಯಾಗಿದೆ ಎಂದು ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ. ಈ ಪದ್ಧತಿ ಒಂದು ರಾಜ್ಯದಲ್ಲಿ, ಇನ್ನೊಂದು ರಾಜ್ಯದಲ್ಲಿ ಎಂದು ಹೇಳಿ ನಮ್ಮನ್ನು ತೊಂದರೀಗೊಡುವುದು ಒಳ್ಳೆಯದಲ್ಲ. ಹೀಗೆ ನಮ್ಮನ್ನು ಕತ್ತಲೆಗೊಡುವುದು ಸರಿಯಲ್ಲ.

ಅಧ್ಯಕ್ಷರು.—ಇಲ್ಲಿ ಕತ್ತಲಿನಲ್ಲಿ ಇಡತಕ್ಕಂಥ ಪ್ರಯತ್ನವನ್ನು ಯಾರೂ ಮಾಡಿಲ್ಲ. ಇಲ್ಲಿ ಅಚ್ಚಾಗಿರುವ ಎಲ್ಲಾ ಪ್ರಶ್ನೆಗಳಿಗೂ ಉತ್ತರ ಬಂದಿರುತ್ತದೆ. It has become part and parcel of the debate. ಇದನ್ನು ನೀವು ತೆಗೆದುಕೊಂಡು ನೋಡಬಹುದು. ಇದರ ಮೇಲೆ ಚರ್ಚೆ ಮಾಡಿ ಪ್ರಯೋಜನ ಇಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಇವತ್ತಿನ ದಿವಸ ಸುಮಾರು ಅರ್ಧ ಗಂಟೆಯಷ್ಟು ಕಾಲಾವಕಾಶ ಬೇರೆ

ವಿಷಯಕ್ಕೆ ವ್ಯಯವಾಗಿದೆ. ಇದರಲ್ಲಿ ಅನೇಕ ಸಹಸ್ಯಗಳಿವೆ.

ಶ್ರೀ ಎಂ. ಸೂರ. ನಾರಾಯಣ ರಾವ್.—ಸಾವಿರಾರು, ಲಕ್ಷಾಂತರ ಜನ ಕಾರ್ಮಿಕರಿಗೆ ಸಂಬಂಧ ಪಟ್ಟ ಪ್ರಶ್ನೆಯನ್ನು ಹಾಗೆಯೇ ಬಿಟ್ಟು ಬಿಟ್ಟರೆ ನಾವು ಸುಮ್ಮನೆ ಬಂದು 50 ರೂಪಾಯಿ ಭತ್ಯೆ ತೆಗೆದು ಕೊಂಡ ಹಾಗೆ ಆಗುತ್ತದೆ.

ಅಧ್ಯಕ್ಷರು.—ಇವತ್ತು ಬಂದಿರತಕ್ಕಂಥ ಪ್ರಶ್ನೆಗಳು ಈ ಪಟ್ಟಿಯಲ್ಲಿ ಬಂದಿವೆ. ಬ್ಯಾಲೆಟ್ ಹಾಕಿ ತೆಗೆದುಕೊಂಡ ಪ್ರಶ್ನೆಗಳಲ್ಲಿ 19-20 ಪ್ರಶ್ನೆಗಳಿದ್ದವು. ಒಂದೆರಡು ಪ್ರಶ್ನೆಗಳಿಗೆ ಬಿಟ್ಟು ಉಳಿದಲ್ಲಾ ಪ್ರಶ್ನೆಗಳಿಗೆ ಉತ್ತರಗಳು ಬಂದಿವೆ. ಈ ಎಲ್ಲಾ ಪ್ರಶ್ನೆಗಳು ಸದನದ ಒಂದು ಭಾಗವಾಗಿ ಆಚ್ಚಾಗುತ್ತವೆ ಮತ್ತು ನಿಮಗೆ ಉತ್ತರ ಸಿಕ್ಕಿರುತ್ತದೆ. ಉಪಪ್ರಶ್ನೆಗಳನ್ನು ಕೇಳಲಿಕ್ಕೆ ಕಾಲಾವಕಾಶ ಕಡಿಮೆಯಾಗುತ್ತದೆ ಎಂಬುದನ್ನು ನಾನು ಕೂಡ ಒಪ್ಪುತ್ತೇನೆ. ಆದರೆ ನಾನಾದರೂ ಕೂಡ ನೀವು ಮಾಡಿರತಕ್ಕ ಕಾನೂನಿನ ವ್ಯಾಪ್ತಿಯೊಳಗೆ ಕೆಲಸ ಮಾಡಬೇಕಾಗುತ್ತದೆ. ಕಾನೂನನ್ನು ಮಾಡಿದಂಥ ನೀವೇ ಅದನ್ನು ಮುರಿಯತಕ್ಕದ್ದು ಸಲಿಯಲ್ಲ. ಏನಾದರೂ ಬದಲಾವಣೆ ಆಗಬೇಕು ಎನ್ನುವಂತಿದ್ದರೆ ಅದರ ಬಗ್ಗೆ ಸಲಹೆ ಮಾಡಬೇಕೇ ಹೊರತು, ವ್ಯಾಖ್ಯಾನ ಮಾಡುವುದು ಸರಿಯಲ್ಲ. It is not in the hands of the Speaker.

ಶ್ರೀ ಎಂ. ಎಸ್. ಕೃಷ್ಣನ್.—ಪ್ರಶ್ನೋತ್ತರ ಅವಧಿಯಲ್ಲಿ ಸಂತಾಪ ಸೂಚನೆ ಬಂದರೂ ಸಹ ಅದು ಅದರಲ್ಲಿ ಸೇರಿಕೊಳ್ಳುತ್ತದೆ ಎಂದು ತಾವು ಹೇಳಿದ್ದೀರಿ. ಆದರೆ ರೂಲ್ಸ್ ಆಫ್ ಪ್ರೊಸೀಜರ್‌ನಲ್ಲಿ ಡಿಸ್ಕ್ರಿಮಿನ್ ಎಕ್ಸ್‌ಕ್ಯೂಷನ್ ಮಾಡುವುದಕ್ಕೆ ತಮಗೆ ಅಧಿಕಾರ ಇದೆ.

ಅಧ್ಯಕ್ಷರು.—ಹಾಗೆ ಎಲ್ಲಿದೆ ಅಂತ ಹೇಳಿಡಿ.

ಶ್ರೀ ಎಂ. ಎಸ್. ಕೃಷ್ಣನ್.—ಸಸ್ಪೆನ್ಷನ್ ಆಫ್ ರೂಲ್ಸ್ ಅಂತ ಇದೆ ನೋಡಿ. ಅದರಲ್ಲಿ ...

Sri A. Laxmi Sagar —Suspension of rules is not during question hour. It arises during some other time.

ಅಧ್ಯಕ್ಷರು.—ಶ್ರೀ ಬಂಗಾರಪ್ಪನವರು ಮಾಡಿರುವ ಸಲಹೆಯನ್ನು ವಿಚಾರ ಮಾಡೋಣ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಸಭೆಯಲ್ಲಿ ಕೊಡಲಾದ ಲಿಖಿತ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್ :—(ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಲಿಖಿತ ಮೂಲಕ ಉತ್ತರಿಸುವ ಮೊದಲನೆಯ ಪಟ್ಟಿ ಪ್ರಶ್ನೆಗಳನ್ನು ಸಭೆಯ ಮುಂದೆ ಇಡುತ್ತೇನೆ.

ವಿಷಯ : ಬೆಂಗಳೂರು ನಗರದಲ್ಲಿರುವ ಉಡುಪು ತಯಾರಿಕೆಯ ಕಾರ್ಖಾನೆಗಳು

ಪ್ರಶ್ನೆ 1(41) ಶ್ರೀ ಎಂ. ಸೂರ. ನಾರಾಯಣ ರಾವ್ (ವರ್ತೂರು).—ಮಾನ್ಯ ಕಾರ್ಮಿಕ ಹಾಗೂ ವರ್ಕ್ಸ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

ಅ) ಬೆಂಗಳೂರು ನಗರದಲ್ಲಿ ಎಷ್ಟು ಉಡುಪು ತಯಾರಿಕೆಯ ಕಾರ್ಖಾನೆಗಳಿವೆ ;

ಆ) ಅವುಗಳಲ್ಲಿ ಎಷ್ಟು ಕಾರ್ಖಾನೆಗಳಲ್ಲಿ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲಾಗಿದೆ ;

ಇ) ಎಲ್ಲಾ ಕಾರ್ಖಾನೆಗಳಿದ್ದ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲು ಸರಕಾರದವರು ಕೈಗೊಂಡ ಕ್ರಮಗಳೇನು ;

ಈ, ಈ ಉದ್ಯಮಗಳಲ್ಲಿ ನಿರತರಾಗಿರುವ ಮಹಿಳಾ ಕಾರ್ಮಿಕರ ಸಂಖ್ಯೆ ಎಷ್ಟು ?

ಉತ್ತರ.— ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮತ್ತು ವರ್ಕ್ಸ್ ಮಂತ್ರಿಗಳು).—

ಅ) ಒಟ್ಟು 88 ನೊಂದಾಯಿಸಲ್ಪಟ್ಟ ಕಾರ್ಖಾನೆಗಳಿವೆ.

ಆ) ನೊಂದಾಯಿಸಲ್ಪಟ್ಟ ಎಲ್ಲಾ ಕಾರ್ಖಾನೆಗಳಲ್ಲಿ ಕಾರ್ಮಿಕ ಕಾನೂನುಗಳನ್ನು ಅನ್ವಯಿಸಲಾಗಿದೆ

ಇ) ಕಾರ್ಖಾನೆಯ ಪರಿವೀಕ್ಷಕರು ನೊಂದಾಯಿಸಲ್ಪಟ್ಟಿರುವ ಕಾರ್ಖಾನೆಗಳನ್ನು ಪರಿವೀಕ್ಷಿಸಿ, ಈ ಕಾರ್ಖಾನೆಗಳಲ್ಲಿ ಕೆಂಡು ಬಂದ ಕಾನೂನು ಉಲ್ಲಂಘನೆಗಳ ಬಗ್ಗೆ ಉದ್ದಿ ಮೆದಾರರಿಗೆ ಪತ್ರ ಬರೆದು ತಪ್ಪುಗಳನ್ನು ಸರಿಪಡಿಸಲು ಸಲಹೆ ನೀಡಿರುತ್ತಾರೆ. ಸಲಹೆ ನೀಡಿದ ನಂತರವೂ, ಕಾನೂನು ಪರಿಪಾಲನೆಯಲ್ಲಿ ಉದ್ದಿ ಮೆದಾರರು ಆಸಕ್ತಿ ತೋರಿಸದಿರುವ ಸಂದರ್ಭದಲ್ಲಿ, ಅಂತಹ ಉದ್ದಿ ಮೆದಾರರ ಮೇಲೆ ಕಾನೂನು ರೀತ್ಯ ಕ್ರಮವನ್ನು ಕೈಗೊಳ್ಳಲಾಗಿದೆ.

ಈ, ನೊಂದಾಯಿಸಲ್ಪಟ್ಟಿರುವ ನಿರತರಾಗಿರುವ ಮಹಿಳಾ ಕಾರ್ಮಿಕರ ಸಂಖ್ಯೆ 88 ಕಾರ್ಖಾನೆಗಳಲ್ಲಿ ಒಟ್ಟು 5344.

ವಿಷಯ : ರಾಜ್ಯದ ಹತ್ತಿ ಗಿರಣಿ ಕಾರ್ಮಿಕರಿಗೆ ವೇತನ ಹೆಚ್ಚಳ

ಪ್ರಶ್ನೆ 2(48) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಾರ್ಮಿಕ ಹಾಗೂ ವರ್ಕ್ಸ್ ಮಂತ್ರಿ